

गुरु-ता-गद्दी त्रिशताब्दी सोहळा, सन २००८
विकास कामांमुळे बाधित व्यक्तींचे पुनर्वसन तसेच
त्या ठिकाणी मुलभूत नागरी सुविधा पुरविणेबाबतच्या
जादा दराच्या निविदांना मान्यता देणेबाबत.

महाराष्ट्र शासन
नियोजन विभाग

शासन निर्णय क्रमांक गुग्रांसा-२००७/प्र.क्र.७१/का-१४७३
मंत्रालय, मुंबई - ४०० ०३२
दिनांक : ६ डिसेंबर, २००७

- वाचा :- १) शासन निर्णय, नि.वि.क्रमांक-गुग्रांसा-२००७/प्र.क्र.८९/का-१४७३,
दि.२४.१.२००६
२) शासन निर्णय, नि.वि.क्रमांक-गुग्रांसा-२००६/प्र.क्र.१०/का-१४७३,
दि.२१.६.२००६
३) शासन निर्णय, क्रमांक-गुग्रांसा-२००७/प्र.क्र.८९/का-१४७३,
दि.२.३.२००७
४) शासन निर्णय, नि.वि.क्रमांक-गुग्रांसा-२००६/प्र.क्र.३५/का-१४७३,
दि.२७.७.२००७
५) विभागीय आयुक्त, औरंगाबाद यांचे पत्र क्रमांक-२००७/नियोजन/
गुरु-ता-गद्दी, दि. ३.११.२००७ चे पत्र

प्रस्तावना :

ऑक्टोबर, २००८ मध्ये नांदेड येथे होणा-या गुरु-ता-गद्दी त्रिशताब्दी सोहळ्यासाठी येणा-या भाविकांना पायाभूत तसेच इतर सोयी सुविधा उपलब्ध करून देण्यासाठी विविध विकास कामांच्या आराखड्याला उपरोक्त क्रमांक-२ येथील शासन निर्णयानुसार मान्यता देण्यात आली असून हा आराखडा उपरोक्त अनु.क्र.४ नुसार सुधारित करण्यात आला आहे.

२. सदर आराखड्यातील रु.२५ कोटीच्या अंदाजपत्रकीय किंमतीच्या मर्यादेपर्यन्तच्या घटक कामांना प्रशासकीय मंजूरी देण्याचे अधिकार उपरोक्त अ.क्र.१ येथील शासन निर्णयान्वये विभागीय आयुक्त, औरंगाबाद यांना प्रदान करण्यात आले आहेत. तसेच अंदाजित किंमतीपेक्षा १० टक्के जास्त किंमतीच्या प्राप्त झालेल्या निविदांना मान्यता देण्याचे अधिकार विभागीय आयुक्त, औरंगाबाद यांच्या अध्यक्षतेखालील समितीला उपरोक्त अनुक्रमांक - ३ येथील शासन निर्णयान्वये देण्यात आले आहेत. या सोहळ्याअंतर्गत आराखड्यातील गुरुद्वारा परिसरातील विकास कामांमुळे विस्थापित झालेल्या बाधित व्यक्तींचे पुनर्वसन गोंविदबाग येथे करण्यात येत आहे. यामध्ये घरांचे बांधकाम व त्या ठिकाणी नागरी सुविधा पुरविण्यासाठी निविदा बोलाविल्या होत्या. सदर निविदा अनुक्रमे १२ टक्के व १३ टक्के जास्त दराने स्वीकृत करण्यासंदर्भात उपरोक्त अनुक्रमांक - ५ येथील पत्रान्वये प्रस्ताव सादर करण्यात आला आहे.

३. गुरु-ता-गद्दी त्रिशताब्दी सोहळ्याच्या आराखड्यातील गुरुद्वारा परिसर विकास या अंतर्गत येणा-या बाधित व्यक्तींचे पुनर्वसन तसेच त्या ठिकाणी नागरी सुविधा पुरविणे यासाठीचा अनुक्रमे अंदाजित खर्च रु.८५५.१० लाख व रु.७४०.९० लाखाच्या अंदाजपत्रकास विभागीय आयुक्त, औरंगाबाद यांनी त्यांचे दि.२० डिसेंबर,२००६ च्या आदेशान्वये प्रशासकीय मान्यता दिली आहे. या कामांच्या तांत्रिक मंजूरीच्या किंमतीप्रमाणे अनुक्रमे रु.७६५.१९ लाख व रु.६६३.०० लाख किंमतीच्या निविदा मागविण्यात आल्या होत्या. त्यानुसार हाऊसिंग घटकांचे बांधकाम करण्याकरिता प्रथम निविदा दि.१८.९.२००६ रोजी, द्वितीय निविदा दि.३०.११.२००६ रोजी प्राप्त झालेल्या होत्या. तसेच घरकुलांसाठी अंतर्गत सुविधा पुरविणे याकरिता प्रथम निविदा १८.९.२००६ रोजी, द्वितीय निविदा ४.१२.२००६ रोजी व तृतीय निविदा १९.१.२००७ रोजी प्राप्त झालेल्या निविदा अंदाजपत्रकीय / निविदा किंमतीपेक्षा वाढीव किंमतीच्या होत्या तथापि उघडलेल्या निविदांपैकी सर्वात कमी दराच्या निविदा धारक मे.प्रभाकर रेड्डी (हाऊसिंग घटक कामे) व हसन जुम्मा बेकर ट्रेडिंग अँड कॉन्स्ट्रक्टींग कंपनी, नागपूर (नागरी सुविधा पुरविणे) यांच्याशी वाटाघाटी करून शासनाची मान्यता घेण्याच्या अटीवर सदर निविदा धारकांच्या निविदा अनुक्रमे १२ टक्के व १३ टक्के जास्त दराच्या निविदांना आयुक्त, महानगरपालिका, नांदेड यांनी अंतिम करून संबंधित कंत्राटदारांना कामे देण्यात आली आहेत. सदर अनुक्रमे १२ व १३ टक्के वाढीव दरामुळे या कामांची अंतिम किंमत रु.८५७.०१२ लाख व रु.७४९.१९७ लाख होणार आहे. सदर कामे प्रगतीपथावर आहेत.

या अनुषंगाने शासनाने खालील प्रमाणे निर्णय घेतला आहे.

शासन निर्णय :

या दोन्ही कामांच्या अनुक्रमे १२ व १३ टक्के जास्त दराच्या निविदा स्वीकृत करण्याच्या प्रस्तावाला शासन या निर्णयान्वये मान्यता देत आहे.

२. सदर शासन निर्णय वित्त विभागाच्या सहमतीने त्या विभागाच्या अनौपचारिक संदर्भ क्रमांक - ४९४/०७/व्यय-८, दि.२९.११.२००७ अन्वये निर्गमित करण्यात येत आहे.

सदर शासन निर्णय महाराष्ट्र शासन वेबसाईटवर उपलब्ध करण्यात आला असून संकेतांक २००७१२०७१५१९५८००१ असा आहे.

महाराष्ट्राचे राज्यपाल यांच्या आदेशानुसार व नावाने,

(जा.मा.गोसावी)

अवर सचिव, नियोजन विभाग.

प्रति

महालेखापाल (लेखा व अनुज्ञेयता / लेखा परिक्षा), महाराष्ट्र-१, मुंबई
महालेखापाल (लेखा व अनुज्ञेयता / लेखा परिक्षा), महाराष्ट्र-२, नागपूर
विभागीय आयुक्त, औरंगाबाद विभाग,

जिल्हाधिकारी, नांदेड,
आयुक्त, नांदेड महानगरपालिका,
जिल्हा कोषागार अधिकारी, नांदेड,
वित्त विभाग, व्यय-८, मंत्रालय, मुंबई,
अपर मुख्य सचिव (नियोजन) यांचे वरिष्ठ स्वीय सहाय्यक,
निवड नस्ती, का.१४७३, मंत्रालय, मुंबई.
